

सम्बत् २०७७ साल मङ्सिर ३० गते बसेको मन्त्रिपरिषद्को बैठकका निर्णयहरू

१. प्रधानमन्त्री तथा मन्त्रिपरिषद्को कार्यालय - संवैधानिक परिषद् (काम, कर्तव्य, अधिकार र कार्यविधि) सम्बन्धी (पहिलो संशोधन) अध्यादेश, २०७७ जारी गर्न नेपालको संविधानको धारा ११४ को उपधारा (१) बमोजिम सम्माननीय राष्ट्रपतिसमक्ष सिफारिस गर्ने ।
२. प्रधानमन्त्री तथा मन्त्रिपरिषद्को कार्यालय - नेपालको मानव अधिकार सम्बन्धी विश्वव्यापी आवधिक पुनरावलोकन (UPR) प्रतिवेदन (तेस्रो चक्र) को पुनरावलोकनको लागि माननीय परराष्ट्र मन्त्रीको संयोजकत्वमा प्रतिनिधिमण्डल गठन गर्ने ।
३. अर्थ मन्त्रालय - SASEC Airport Capacity Enhancement Project को लागि एशियाली विकास बैंकबाट १५० मिलियन अमेरिकी डलर सहूलियतपूर्ण ऋण सहायता स्वीकार गर्ने ।
४. ऊर्जा, जलस्रोत तथा सिँचाई मन्त्रालय - महाकाली सिँचाई आयोजनालाई राष्ट्रिय गौरवको आयोजनाको रूपमा अगाडि बढाउन स्वीकृति प्रदान गर्ने ।
५. रक्षा मन्त्रालय - नेपाली सेनाका महासेनानीहरू मान बहादुर महारा र भरतचन्द्र गुरुङको बढुवा गरी पदस्थापन र चौध सहायक रथी तथा बत्तीस महासेनानी/प्राविधिक महासेनानीहरूको सरुवा गर्ने ।
६. रक्षा मन्त्रालय - नेपाली सेनाका प्राविधिक सहायक रथी डा. पंकज चन्दलाई अशक्त निवृत्तभरणमा अवकाश दिने ।
७. वन तथा वातावरण मन्त्रालय - जाजरकोटमा जडीवुटी प्रशोधन केन्द्र स्थापनार्थ राष्ट्रिय वन क्षेत्र प्रयोग गर्न दिने ।
८. सङ्घीय मामिला तथा सामान्य प्रशासन मन्त्रालय - राष्ट्रिय समावेशी आयोग र मुस्लिम आयोगको संगठन संरचना र दरबन्दी तेरिज स्वीकृत गर्ने ।
९. सङ्घीय मामिला तथा सामान्य प्रशासन मन्त्रालय - उपराष्ट्रपतिको कार्यालय लगायतका नियकाहरूको संगठन संरचना र दरबन्दी तेरिज स्वीकृत गर्ने ।
१०. स्वास्थ्य तथा जनसंख्या मन्त्रालय
विश्वव्यापी महामारीको रूपमा फैलिएको कोभिड-१९ रोगको संक्रमणबाट सुरक्षित रहनका लागि छिमेकी मित्रराष्ट्रहरू लगायत अन्य मित्रराष्ट्रहरूले चालेका प्रयास र अनुभवसमेतलाई ध्यानमा राखी यस क्षेत्रमा बसोबास गर्ने व्यक्तिहरूलाई सो रोगको संक्रमणबाट सुरक्षित राख्न नेपालको अन्तर्राष्ट्रिय सीमानामा रहेका स्थल मार्गबाट नेपाल प्रवेश गर्ने सबै प्रवेश बिन्दु र खुल्ला सीमानाको जुनसुकै स्थानबाट हुनसक्ने यात्रुहरूको आवागमन अर्को व्यवस्था नभएसम्म स्थगित गर्ने गरी निरन्तरता दिने । तर, नेपाल सरकार, मन्त्रिपरिषद्को मिति २०७७/२/१२ को निर्णयबमोजिम जारी भएको "कोभिड-१९ को विश्वव्यापी सङ्क्रमणको कारणबाट उत्पन्न असहज परिस्थितिमा स्वदेश आउनै पर्ने अवस्थामा रहेका नेपाली नागरिकलाई स्वदेश आउन सहजीकरण गर्ने सम्बन्धी आदेश, २०७७ (संशोधनसमेत)" बमोजिम स्थल मार्गबाट नेपाल प्रवेश गर्न तोकिएका प्रवेश बिन्दुबाट नेपाल प्रवेश गर्न दिने व्यवस्था र मालसामानको ढुवानी व्यवस्थालाई यथावत कायम राख्ने । यो आदेशको पालना नगरी सीमा नाकाबाट

प्रवेश गर्ने गराउने र प्रवेश गरेका मानिसहरूलाई लुकाउने कार्य गरे गराएमा प्रचलित कानून बमोजिम कारबाही गर्ने।

नेपाल सरकार, मन्त्रिपरिषदका निर्णयहरू

सम्बत् २०७७ साल मङ्सिर २५ गते बसेको मन्त्रिपरिषद् बैठकका निर्णयहरू

१. ऊर्जा, जलस्रोत तथा सिँचाइ मन्त्रालय - सोलु कोरिडोर १३२ के.भी. प्रसारण लाइन आयोजनाको प्रसारण लाइनमा परेका ऐलानी जग्गा वापत जग्गाधनीलाई क्षतिपूर्ति दिने ।
२. उद्योग, वाणिज्य तथा आपूर्ति मन्त्रालय - नेपाल-अमेरिका TIFA Council को पाँचौँ बैठक भर्चुअल माध्यमबाट आयोजना गर्न स्वीकृत दिने ।
३. उद्योग, वाणिज्य तथा आपूर्ति मन्त्रालय - चालु आर्थिक वर्षको उखुको न्यूनतम खरिद मूल्य निर्धारण गर्ने ।
४. खानेपानी मन्त्रालय -अस्थायी आयोजना व्यवस्थापन कार्यालय स्थापना एवं दरबन्दी स्वीकृति गर्ने ।
५. गृह मन्त्रालय -नेपाल प्रहरीको प्रहरी अतिरिक्त महानिरीक्षकको बढुवा, सरुवा तथा पदस्थापन गर्ने ।
६. परराष्ट्र मन्त्रालय - नेपाली महावाणिज्यदूतावास, छेन्दुको रिक्त महावाणिज्यदूत पदमा नेपाल प्रशासन सेवा, राजपत्राङ्कित प्रथम श्रेणीका सहसचिव श्री दिनेश कुमार घिमिरेलाई नियुक्त गर्ने ।
७. रक्षा मन्त्रालय - नेपाली सेनाका प्राविधिक सहायक रथी भोलानाथ बुढाथोकीलाई प्राविधिक उपरथी दर्जामा बढुवा गरी पदस्थापन गर्ने ।
८. श्रम, रोजगार तथा सामाजिक सुरक्षा मन्त्रालय - प्रधानमन्त्री रोजगार कार्यक्रम अन्तर्गत श्रमिकले व्यहोर्नु पर्ने बीमा वापतको रकम कार्यक्रमबाट व्यहोर्न स्वीकृति दिने ।
९. श्रम, रोजगार तथा सामाजिक सुरक्षा मन्त्रालय - नेपाल सरकार र ईजरायल सरकारबीचको "Implementation Protocol A to the Agreement Between the Government of the State of Israel and the Government of Nepal on the Temporary Employment of Nepali Workers in Specific Labour Market Sectors in the State of Israel-Auxiliary Workers in Long Term Care Facilities स्वीकृति दिने ।
१०. सङ्घीय मामिला तथा सामान्य प्रशासन मन्त्रालय - स्थानीय तहको परियोजनाको लागि जग्गा प्राप्ति गर्न स्वीकृति दिने ।
११. सङ्घीय मामिला तथा सामान्य प्रशासन मन्त्रालय - स्थानीय तहको परियोजनाको लागि जग्गा प्राप्ति गर्न स्वीकृति दिने ।
१२. राजपत्राङ्कित प्रथम श्रेणीका सहसचिव श्री मणिराम गेलाललाई राजपत्राङ्कित विशिष्ट श्रेणीको पदमा बढुवा गरी राष्ट्रिय सतकर्ता केन्द्रको प्रमुख अधिकृत पदमा पदस्थापन गर्ने ।
१३. निजामती सेवाका राजपत्राङ्कित विशिष्ट श्रेणीका अधिकृत श्री सुरेश आचार्यलाई अतिरिक्त समूहबाट राष्ट्रिय पुनर्निर्माण प्राधिकरणको सचिवालयको सचिव पदमा सरुवा गर्ने ।
१४. उद्योग, वाणिज्य तथा आपूर्ति मन्त्रालय — "स्टाण्डर्ड नाप र तौल (मोहरबन्द प्याकेज) (पहिलो संशोधन) नियमावली, २०७७" स्वीकृत गर्ने ।

१५. गृह मन्त्रालय - "फौजदारी कसूर (कैद कट्टा) (पहिलो संशोधन) नियमावली, २०७७" स्वीकृत गर्ने ।
१६. सङ्घीय मामिला तथा सामान्य प्रशासन मन्त्रालय - स्थानीय पूर्वाधार विभागको संगठन संरचना र दरबन्दी तेरिज स्वीकृत गर्ने ।

नेपाल सरकार, मन्त्रिपरिषदका निर्णयहरू

सम्बत् २०७७ साल मङ्सिर २३ गते बसेको मन्त्रिपरिषद् बैठकका निर्णयहरू

१. अर्थ मन्त्रालय - नेपाल लेखापरीक्षण सेवा (गठन, श्रेणी विभाजन र नियुक्ति) नियमहरू, २०७७ स्वीकृत गर्ने ।
२. अर्थ मन्त्रालय - आयोजनाको बहुबर्षीय ठेक्का सम्बन्धी मापदण्ड, २०७७ संशोधन गर्ने ।
३. रक्षा मन्त्रालय - नेपाली सेनाका प्रमुख सेनानी सगुन शम्सेर ज.ब.रा. र सेनानी जयानन्द जोशीलाई अवकाशपूर्व विशेष बढुवा गर्ने ।
४. रक्षा मन्त्रालय - नेपाली सेनाका महासेनानी सोवित बहादुर अधिकारीलाई सहायक रथी दर्जामा मानार्थ बढुवा गर्ने ।
५. वन तथा वातावरण मन्त्रालय - परिष्कृत राष्ट्रिय निर्धारित योगदान (Enhanced Nationally Determined Contribution; eNDC) स्वीकृत गर्ने ।
६. भूमि व्यवस्था, सहकारी तथा गरिबी निवारण मन्त्रालय - सुन्दरहरैचा नगरपालिकालाई सरकारी जग्गा लिजमा उपलब्ध गराउन स्वीकृति दिने ।
७. सङ्घीय मामिला तथा सामान्य प्रशासन मन्त्रालय - निजामती सेवा नियमावली, २०५० को अनुसूचीमा हेरफेर तथा थपघट गर्ने ।
८. सञ्चार तथा सूचना प्रविधि मन्त्रालय - सूचनाको हक सम्बन्धी (तेस्रो संशोधन) नियमावली, २०७७ स्वीकृत गरी नेपाल राजपत्रमा प्रकाशन गर्न स्वीकृति दिने ।
९. स्वास्थ्य तथा जनसंख्या मन्त्रालय - राष्ट्रिय आयुर्वेद अनुसन्धान तथा तालीम केन्द्र, कीर्तिपुरको कार्यकारी निर्देशक पदमा कार्यरत प्रमुख कन्सल्टेण्ट आयुर्वेद विज्ञ डा. राम अधार यादवलाई यथावत रूपमा राष्ट्रिय आयुर्वेद अनुसन्धान तथा तालीम केन्द्रको कार्यकारी निर्देशकको पदमा कामकाज गर्न तोक्ने ।
१०. प्रधानमन्त्री तथा मन्त्रिपरिषद्को कार्यालय - "प्रारम्भिक बाल विकास राष्ट्रिय रणनीति, २०७७-२०८८" स्वीकृत गर्ने ।
११. सङ्घीय मामिला तथा सामान्य प्रशासन मन्त्रालय - महालेखा नियन्त्रक कार्यालय र अन्तर्गतको संगठन संरचना र दरबन्दी तेरिज स्वीकृत गर्ने ।

सम्बत् २०७७ साल मङ्सिर १८ बसेको मन्त्रिपरिषद् बैठकका निर्णयहरू

१. प्रधानमन्त्री तथा मन्त्रिपरिषद्को कार्यालय - भीमफेदी सेठघर हातीसार कार्यालयलाई हात्तीसार सङ्ग्रहालयको रूपमा संरक्षण र व्यवस्थापनका लागि बागमती प्रदेश सरकारलाई प्रयोग स्वीकृति दिने ।
२. अर्थ मन्त्रालय - ग्रामीण उद्यम तथा आर्थिक विकास आयोजनाको लागि विश्व बैंकबाट प्राप्त हुने सहूलियतपूर्ण ऋण सहायता स्वीकार गर्ने ।
३. उद्योग, वाणिज्य तथा आपूर्ति मन्त्रालय - यौन हिंसा विरुद्धका केही ऐनलाई संशोधन गर्न बनेको अध्यादेश जारी गर्न नेपालको संविधानको धारा ११४ को उपधारा (१) बमोजिम सम्माननीय राष्ट्रपतिसमक्ष सिफारिस गर्ने ।
४. कृषि तथा पशुपन्छी विकास मन्त्रालय - बंगलादेश सरकारसँग पचास हजार मेट्रिक टन युरिया मल खरिद गर्ने ।
५. गृह मन्त्रालय - विभूषणको घोषित नामावली संशोधन एवं रद्द गर्ने ।
६. गृह मन्त्रालय - बहुप्रवेशी गैर पर्यटक भिसा निःशुल्क प्रदान गर्ने ।
७. गृह मन्त्रालय - सामाजिक सुरक्षा ऐन, २०७५ लाई संशोधन गर्न बनेको अध्यादेश जारी गर्न नेपालको संविधानको धारा ११४ को उपधारा (१) बमोजिम सम्माननीय राष्ट्रपतिसमक्ष सिफारिस गर्ने ।
८. भौतिक पूर्वाधार तथा यातायात मन्त्रालय - नागदुङ्गा-नौबिसे-मुग्लिङ्ग सडक खण्डको नौबिसे - मुग्लिङ्ग खण्डका खहरे खोला, चिरौँदी खोला, गोमती खोला र हुग्दी खोला गरी जम्मा ४ वटा पुलहरू निर्माणका लागि आवश्यक पर्ने जग्गा तथा उक्त स्थानमा रहेका घर/टहरा लगायतका स्थायी संरचना, बालीनाली, रुख विरुवा आदि समेतको क्षतिपूर्ति जग्गा प्राप्ति ऐन, २०३४ को दफा ३ बमोजिम प्राप्त गर्न स्वीकृति प्रदान गर्ने ।
९. सङ्घीय मामिला तथा सामान्य प्रशासन मन्त्रालय - माहाकाली नगरपालिकाको नाम परिवर्तन गर्ने ।
१०. सङ्घीय मामिला तथा सामान्य प्रशासन मन्त्रालय - वारपाक सुलिकोट गाउँपालिका, गोरखाको जग्गा झलाका प्रहरी कार्यालय, ताकुकोटको नाममा हक हस्तान्तरणको स्वीकृति दिने ।
११. सङ्घीय मामिला तथा सामान्य प्रशासन मन्त्रालय - राजपत्राङ्कित प्रथम श्रेणीको सहसचिव श्री दिनेशकुमार घिमिरेलाई परराष्ट्र मन्त्रालय वा अन्तर्गत सुरुवा गर्ने ।
१२. स्वास्थ्य तथा जनसङ्ख्या मन्त्रालय - भक्तपुर क्यान्सर अस्पताल विकास समितिको कार्यकारी निर्देशक पदमा भद्रपुर ७ झापा निवासी डा. बिष्णुदत्त पौडेललाई नियुक्त गर्ने ।
१३. स्वास्थ्य तथा जनसङ्ख्या मन्त्रालय - स्थानीय तह अन्तर्गतका अस्पतालहरू तथा प्राथमिक स्वास्थ्य केन्द्रलाई प्रदेश सरकारको मातहतमा राखी व्यवस्थापन गर्ने ।
१४. राजपत्राङ्कित प्रथम श्रेणीका सहसचिव डा. पेम नारायण कँडेललाई राजपत्राङ्कित विशिष्ट श्रेणीमा बढुवा गर्ने ।

१५. निवर्तमान सभामुख श्री कृष्णबहादुर महारा र पूर्व सभामुख श्री रामचन्द्र पौडेलका लागि एक सवारी साधन, हलुका सवारी चालक र प्रचलित मापदण्डबमोजिमको इन्धन बराबरको रकम मासिक रूपमा संघीय संसद सचिवालयले उपलब्ध गराउने ।

१६. निजामती सेवाका राजपत्राङ्कित विशिष्ट श्रेणीका देहायका अधिकृतलाई देहायबमोजिम सरुवा गर्ने-

क्र.सं.	नाम, थर	साविक पद र कार्यालय	सरुवा भएको पद र कार्यालय
१.	श्री तोयानारायण ज्ञवाली	प्रमुख सचिव, मुख्यमन्त्री तथा मन्त्रिपरिषद्को कार्यालय, लुम्बिनी प्रदेश	सचिव, प्रधानमन्त्री तथा मन्त्रिपरिषद्को कार्यालय
२.	श्री अर्जुनप्रसाद पोखरेल	प्रमुख सचिव, मुख्यमन्त्री तथा मन्त्रिपरिषद्को कार्यालय, प्रदेश नं. २	राजपत्राङ्कित विशिष्ट श्रेणी, अतिरिक्त समूह
३.	श्री गोकर्णमणि दुवाडी	राजपत्राङ्कित विशिष्ट श्रेणी, अतिरिक्त समूह	प्रमुख सचिव, मुख्यमन्त्री तथा मन्त्रिपरिषद्को कार्यालय, प्रदेश नं. २

सम्बत् २०७७ साल मङ्सिर १५ गते बसेको मन्त्रिपरिषद् बैठकका निर्णयहरू

१. प्रधानमन्त्री तथा मन्त्रिपरिषद्को कार्यालय - राष्ट्रिय पुनर्निर्माण प्राधिकरणको कार्यावधि थप गर्ने ।
२. अर्थ मन्त्रालय - प्राथमिकता प्राप्त नदी बेसिन बाढी जोखिम व्यवस्थापन आयोजनाका लागि एशियाली विकास बैंकबाट ऋण तथा अनुदान सहायता स्वीकार गर्ने ।
३. ऊर्जा, जलस्रोत तथा सिँचाइ मन्त्रालय - क्षतिपूर्ति निर्धारण समिति गठन गर्ने ।
४. भूमि व्यवस्था, सहकारी तथा गरिबी निवारण मन्त्रालय - मालपोत/नापी कार्यालय, ईलाम र मंगलबारेको कार्यक्षेत्र संशोधन गर्ने ।
५. भौतिक पूर्वाधार तथा यातायात मन्त्रालय - सवारीचालक अनुमतिपत्र, सवारी साधन जाँचपास र रुट ईजाजतपत्र नवीकरण म्याद थप गर्ने ।
६. भौतिक पूर्वाधार तथा यातायात मन्त्रालय - Norms for Detailed Feasibility Study of Road Tunnels-2077 स्वीकृति विषयको प्रस्ताव मन्त्रिपरिषद्, आर्थिक तथा पूर्वाधार समितिमा छलफल गरी पेश गर्ने ।
७. महिला, बालबालिका तथा ज्येष्ठ नागरिक मन्त्रालय - बाल सुधार गृहको सञ्चालन तथा व्यवस्थापन गर्ने ।
८. रक्षा मन्त्रालय - नेपाली सेनाका महासेनानी पुरुषोत्तम ढकाल, प्राविधिक महासेनानी ईश्वर कुमार श्रेष्ठ र प्राविधिक महासेनानी अच्युत प्रसाद अधिकारीको पदावधि थप गर्ने ।
९. वन तथा वातावरण मन्त्रालय - रोहिणी सिँचाइ आयोजनाको मूलनहर निर्माणका लागि राष्ट्रिय वन क्षेत्र प्रयोग गर्न दिने ।
१०. संस्कृति, पर्यटन तथा नागरिक उड्डयन मन्त्रालय - पाँचौं भेरिएसन आदेश स्वीकृत गर्ने ।
११. कृषि तथा पशुपन्छी विकास मन्त्रालय - "खाद्य पदार्थको गुण, स्तर निर्धारण सम्बन्धी आदेश" स्वीकृत गर्ने ।
१२. उद्योग, वाणिज्य तथा आपूर्ति मन्त्रालय - "पाइपलाइनबाट पेट्रोलियम पदार्थ ढुवानी (सुरक्षा तथा नियमन) आदेश, २०७७" स्वीकृत गर्ने ।
१३. उद्योग, वाणिज्य तथा आपूर्ति मन्त्रालय - "उत्पत्तिको प्रमाणपत्र जारी गर्ने सम्बन्धी कार्यविधि, २०७७" स्वीकृत गर्ने ।

सम्बत् २०७७ साल मङ्सिर १० गते बसेको मन्त्रिपरिषद् बैठकका निर्णयहरू

१. अर्थ मन्त्रालय - नेपाल लेखापरीक्षण सेवा (गठन, श्रेणी विभाजन र नियुक्ति) नियमहरू, २०७७ को मस्यौदामा लोक सेवा आयोगको परामर्श माग गर्ने ।
२. अर्थ मन्त्रालय - नेपाल कृषि बजार विकास कार्यक्रम-दोस्रो चरण, प्रदेश नं. १ को लागि स्वीट्जरल्याण्ड सरकारबाट प्राप्त हुने अनुदान सहायता स्वीकार गर्ने ।
३. उद्योग, वाणिज्य तथा आपूर्ति मन्त्रालय - विदेशी लगानी तथा प्रविधि हस्तान्तरण ऐन, २०७५ को अनुसूची हेरफेर गर्ने ।
४. उद्योग, वाणिज्य तथा आपूर्ति मन्त्रालय - नेपाल-भारत अन्तर सरकारी समिति (IGC) र नेपाल-भारत अन्तर सरकारी उपसमिति (IGSC) को बैठकमा भाग लिन स्वीकृति दिने ।
५. ऊर्जा, जलस्रोत तथा सिँचाई मन्त्रालय - बुढीगण्डकी जलविद्युत आयोजनाको वातावरण, मुआब्जा वितरण, पुनर्वास तथा पुनर्स्थापना इकाइको कार्य अवधि थप गर्ने ।
६. कृषि तथा पशुपंक्षी विकास मन्त्रालय - राष्ट्रिय बीउ विजन समितिका सदस्यहरू मनोनयन गर्ने ।
७. गृह मन्त्रालय - विलम्ब शुल्क तथा जरिवाना मिनाहा दिने ।
८. परराष्ट्र मन्त्रालय - कतार सरकारबाट उपहारस्वरूप प्राप्त कार स्वीकार गर्ने ।
९. भूमि व्यवस्था, सहकारी तथा गरिबी निवारण मन्त्रालय - सगरमाथा शिखरको नयाँ उचाई स्वीकृत गर्ने ।
१०. रक्षा मन्त्रालय - नेपाली सेनाका लेखा महासेनानी गणेश सिंह भण्डारी तथा लेखा प्रमुख सेनानी राम बहादुर अर्यालको बढुवा गर्ने ।
११. श्रम, रोजगार तथा सामाजिक सुरक्षा मन्त्रालय - निजामती कर्मचारीहरूको आधिकारिक ट्रेड युनियनको निर्वाचन स्थगन गर्ने ।
१२. सङ्घीय मामिला तथा सामान्य प्रशासन मन्त्रालय - स्थानीय तहको परियोजनाको लागि जग्गा प्राप्ति गर्न स्वीकृति दिने ।
१३. सङ्घीय मामिला तथा सामान्य प्रशासन मन्त्रालय - समायोजन भै हाजिर हुन नपाएका कर्मचारीहरूलाई तलब भत्ता प्रदान गर्ने ।
१४. उद्योग, वाणिज्य तथा आपूर्ति मन्त्रालय - "विदेशी लगानी तथा प्रविधि हस्तान्तरण नियमावली, २०७७" स्वीकृत गर्ने ।
१५. कृषि तथा पशुपन्छी विकास मन्त्रालय - "राष्ट्रिय चिया तथा कफी विकास बोर्ड कर्मचारी प्रशासन विनियमावली, २०७७" स्वीकृत गर्ने ।
१६. भौतिक पूर्वाधार तथा यातायात मन्त्रालय - डिप्लोमा इन्जिनियरिङ परिषद् ऐन, २०७६ को विधेयक संघीय संसदमा पेश गर्न स्वीकृति दिने विषयको प्रस्ताव फिर्ता गर्ने ।
१७. श्रम, रोजगार तथा सामाजिक सुरक्षा मन्त्रालय - "सामाजिक सुरक्षा कोष लगानी कार्यविधि, २०७७" स्वीकृत गर्ने ।

१८. राजपत्राङ्कित प्रथम श्रेणीका सहसचिव डा. योगेन्द्रकुमार कार्कीलाई राजपत्राङ्कित विशिष्ट श्रेणीमा बढुवा गर्ने।
१९. राजपत्राङ्कित प्रथम श्रेणीका सहसचिव श्री गोकर्णमणि दुवाडीलाई राजपत्राङ्कित विशिष्ट श्रेणीमा बढुवा गर्ने।
२०. राजपत्राङ्कित प्रथम श्रेणीका सहसचिव श्री सुरेश आचार्यलाई राजपत्राङ्कित विशिष्ट श्रेणीमा बढुवा गर्ने।

२१. स्वास्थ्य तथा जनसंख्या मन्त्रालय

१. काठमाडौं उपत्यका लगायत कोभिड-१९ को संक्रमणको दर उच्च रहेका केही जिल्ला वा स्थानहरूमा कोभिड-१९ को संक्रमणको शृङ्खला तोड्न स्वास्थ्य तथा जनसङ्ख्या मन्त्रालय तथा कोभिड-१९ संकट व्यवस्थापन केन्द्र (CCMC) ले संक्रमण जोखिमको आँकलन तथा विश्लेषण गर्ने र सोको आधारमा जोखिमयुक्त जिल्ला र क्षेत्र पहिचान गरी जिल्ला कोभिड-१९ संकट व्यवस्थापन केन्द्र (DCCMC) लाई उपलब्ध गराउने। सम्बन्धित जिल्ला कोभिड-१९ संकट व्यवस्थापन केन्द्र (DCCMC) ले आफ्नो जिल्लाभित्रको कोभिड-१९ को संक्रमण जोखिमको विश्लेषण गरी जिल्लाभरि वा संक्रमणको बढी जोखिम भएको ठाउँ वा क्षेत्रमा मात्र लागू हुने गरी संक्रामक रोग ऐन, २०२० को दफा २ को उपदफा (२) बमोजिम संक्रमण रोकथाम, नियन्त्रण तथा उपचारका लागि आवश्यक व्यवस्था मिलाउन र सोको निमित्त आवश्यकतानुसार स्थानीय प्रशासन ऐन, २०२८ बमोजिमको अधिकारसमेत प्रयोग गर्न सबै प्रमुख जिल्ला अधिकारीलाई मुक्तर गरी अधिकार सुम्पने।

२. चलचित्र प्रदर्शन गर्ने र बढी भीडभाड हुने एवं स्वास्थ्य तथा सुरक्षाका मापदण्ड लागू गर्न नसकिने सेवा र कार्य बाहेक अन्य सेवा र कार्य स्वास्थ्य तथा सुरक्षाका मापदण्ड पालना हुने गरी सञ्चालनमा ल्याउन सम्बन्धित मन्त्रालयले अनुमति दिने। मन्त्रालयले त्यसरी अनुमति दिएका सेवा र कार्य सञ्चालन गर्दा कोभिड-१९ संक्रमणको जोखिम विश्लेषणको आधारमा स्वास्थ्य तथा सुरक्षाका थप मापदण्ड लागू गर्न आवश्यक भएमा सम्बन्धित मन्त्रालयले आवश्यक कार्यविधि स्वीकृत गरी कार्यान्वयनमा ल्याउने। कोभिड-१९ संक्रमणको जोखिम विश्लेषणको आधारमा कुनै सेवा वा कार्यको सञ्चालनमा कुनै खास क्षेत्र वा ठाउँमा रोक लगाउन वा कुनै किसिमले नियन्त्रण गर्न आवश्यक देखिएमा दफा १. बमोजिम सम्बन्धित प्रमुख जिल्ला अधिकारीले निर्णय गरी आवश्यक व्यवस्था मिलाउने।

३. कोभिड-१९ को संक्रमणका कारण क्वारेन्टिन वा आईसोलेशनमा बसी वा अस्पताल भर्ना भई कार्यालयमा उपस्थित हुन नसकेका सरकारी तथा अर्ध सरकारी निकाय एवं कार्यालयमा कार्यरत कर्मचारीहरूका हकमा सम्बन्धित कार्यालय प्रमुखले क्वारेन्टिन वा आईसोलेशनमा बसेको वा

अस्पताल भर्ना भएको व्यहोरा प्रमाणित गरी क्वारेन्टिन वा आईसोलेशनमा बसेका कर्मचारीहरूलाई बढीमा १४ दिन र अस्पताल भर्ना भई उपचार गराएका कर्मचारीहरूलाई अस्पतालमा उपचार गराउँदाको अवधिभर सार्वजनिक विदा कायम गरी दिने । निजी संघ संस्थाका हकमा समेत सोही अनुसारको व्यवस्था गर्न गराउन अनुरोध गर्ने ।

४. सार्वजनिक निकायमा कार्यरत पदाधिकारी वा कर्मचारी कोभिड-१९ बाट संक्रमित भएमा वा कन्ट्याक्ट ट्रेसिङमा परेमा त्यस्ता पदाधिकारी वा कर्मचारीबाहेक अन्य कर्मचारी/पदाधिकारीबाट सार्वजनिक सेवालाई निरन्तरता दिने व्यवस्था मिलाउने । यसको नियमित अनुगमन सम्बन्धित मन्त्रालय र प्रदेश संकट व्यवस्थापन केन्द्र (PCCMC)/ जिल्ला कोभिड-१९ संकट व्यवस्थापन केन्द्र (DCCMC) ले गर्ने ।
५. कोभिड-१९ संक्रमणको जोखिम विश्लेषण गरी स्वास्थ्य तथा सुरक्षाका मापदण्ड र तोकिएका शर्तहरू पूर्णपालना हुने गरी पारस्परिकता, आवश्यकता र औचित्यको आधारमा संस्कृति, पर्यटन तथा नागरिक उड्डयन मन्त्रालयले नियमित अन्तर्राष्ट्रिय हवाई उडानहरू सञ्चालन गराउने व्यवस्था मिलाउने । तर मित्रराष्ट्र भारतको हकमा एअर ट्राफिक बबलको अवधारणा अनुरूप प्रतिदिन एक/एक उडानमात्र सञ्चालन हुने गरी दुबै पक्षबाट तोकिएको कुनै एक वायुसेवालाई उडान गर्न अनुमति दिने । सम्बन्धित वायुसेवा मार्फत अन्तर्राष्ट्रिय हवाई उडानबाट नेपाल आउने यात्रुहरूले यात्रा गर्नु अघि नै International Traveller Online Form अनिवार्य रूपमा भर्ने/भराउने व्यवस्था मिलाउने । उक्त Online Form भरेका र विमानमा बोर्डिङ हुने समय भन्दा बढीमा ७२ घण्टाअघिको PCR रिपोर्ट नेगेटिभ भएका यात्रुलाई मात्र ल्याउने व्यवस्थालाई कडाइकासाथ पालना गर्ने गराउने ।
६. विदेशस्थित नेपाली नियोगबाट जारी हुँदै आएको नेपाल भ्रमणको प्रवेशाज्ञा पूर्ववत रूपमा जारी गर्ने व्यवस्था सम्बन्धित निकायले मिलाउने ।
७. विदेशी पर्यटक नेपाल भ्रमणमा आउँदा पालना गर्नुपर्ने शर्तहरू र मापदण्ड संस्कृति, पर्यटन तथा नागरिक उड्डयन मन्त्रालयले तोक्ने ।
८. नेपाल सरकार, मन्त्रिपरिषद्को मिति २०७७/७/२४ गतेको निर्णयानुसार नेपालको अन्तर्राष्ट्रिय सीमानामा रहेका नेपाल प्रवेश गर्ने सवै प्रवेश बिन्दु र खुल्ला सीमानाको जुनसुकै स्थानबाट हुनसक्ने यात्रुहरूको आवागमनका विषयको देहायबमोजिम गर्ने र अन्य व्यवस्था उक्त मिति २०७७/७/२४ गतेको निर्णयबमोजिम नै हुने—

- (क) स्वास्थ्य र सुरक्षा सम्बन्धी मापदण्ड लगायत अन्य तोकिएका शर्तपालना हुने गरी हवाई मार्गबाट नेपाल प्रवेश गर्ने विदेशी यात्रुहरू नेपालको अन्तर्राष्ट्रिय विमानस्थलबाट नेपाल प्रवेश गर्न पाउने व्यवस्था मिलाउने । तर स्थलमार्गबाट नेपाल प्रवेश गर्न नपाउने व्यवस्था पूर्ववत कायमै रहने ।
- (ख) "कोभिड-१९ को विश्वव्यापी संक्रमणको कारणबाट उत्पन्न असहज परिस्थितिमा स्वदेश आउनैपर्ने अवस्थामा रहेका नेपाली नागरिकलाई स्वदेश आउन सहजीकरण गर्ने सम्बन्धी आदेश, २०७७ (संशोधनसमेत)" बमोजिम स्थलमार्गबाट नेपाल प्रवेश गर्न तोकिएका प्रवेश विन्दुबाट नेपाली नागरिकले नेपाल प्रवेश गर्न सक्ने व्यवस्था पूर्ववत कायमै रहने ।
९. उल्लिखित व्यवस्थाको पूर्णपालना भए नभएको विषयको सम्बन्धित मन्त्रालय र प्रदेश कोभिड-१९ संकट व्यवस्थापन केन्द्र (PCCMC)/जिल्ला कोभिड-१९ संकट व्यवस्थापन केन्द्र (DCCMC) ले स्थानीय प्रशासनको सहयोगमा अनुगमन गर्ने । यसरी अनुगमन गर्दा स्वास्थ्य तथा सुरक्षाका मापदण्ड लगायत अन्य व्यवस्थाहरू उल्लंघन भएको पाइएमा सम्बन्धित व्यक्ति वा संस्थालाई प्रचलित कानूनबमोजिम कार्वाही गर्ने ।
२२. ऐतिहासिक जनआन्दोलन, सशस्त्र द्वन्द्व र तराइ मधेशमा भएको आन्दोलनमा घाइते भई उपचार गर्नुपर्ने अवस्थामा रहेका व्यक्तिहरूलाई नेपाल सरकारले सरकारी अस्पतालमा निःशुल्क उपचार गराउने ।

सम्बत् २०७७ साल मङ्सिर ७ गते बसेको मन्त्रिपरिषद् बैठकका निर्णयहरू

१. प्रधानमन्त्री तथा मन्त्रिपरिषद्को कार्यालय - नेपाल न्याय सेवा, सरकारी वकील समूह, राजपत्रङ्कित प्रथम श्रेणीका सहन्यायाधिवक्ताहरूको सरुवा गर्ने ।
२. गृह मन्त्रालय - विशिष्ट व्यक्तिहरूको सुरक्षा व्यवस्थापन कार्यविधि, २०७७ स्वीकृत गर्ने ।
३. गृह मन्त्रालय - सामाजिक सुरक्षा(पहिलो संशोधन) विधेयकलाई फिर्ता लिने प्रक्रिया अगाडि बढाउन स्वीकृति दिने ।
४. परराष्ट्र मन्त्रालय - कोरोना भाइरस (कोभिड-१९) महामारी सम्बोधनार्थ आयोजित संयुक्त राष्ट्र सङ्घीय महासभाको विशेष अधिवेशनमा सहभागी हुने प्रतिनिधिमण्डलको गठन गर्न स्वीकृति दिने ।
५. सङ्घीय मामिला तथा सामान्य प्रशासन मन्त्रालय - जिल्ला सभा, दोलखाको जग्गा जिल्ला निर्वाचन कार्यालय, दोलखाको नाममा हक हस्तान्तरणको स्वीकृति दिने ।
६. सङ्घीय मामिला तथा सामान्य प्रशासन मन्त्रालय - जिल्ला समन्वय समिति महासङ्घ नेपाललाई कार्यालय सञ्चालनका लागि रु.१५ लाख चालू (सञ्चालन) अनुदान उपलब्ध गराउन स्वीकृति दिने ।
७. सञ्चार तथा सूचना प्रविधि मन्त्रालय - माननीय सञ्चार तथा सूचना प्रविधि मन्त्रीको रिक्त सञ्चार विज्ञ पदमा भिमेश्वर नगरपालिका वडा नं. १ दोलखाका श्री राजेन्द्र मानन्धरलाई नियुक्ति गर्ने ।
८. स्वास्थ्य तथा जनसङ्ख्या मन्त्रालय - एकीकृत स्वास्थ्य विज्ञान प्रतिष्ठान विषयको व्यवस्था गर्न बनेको विधेयकको अवधारणापत्रको मस्यौदामा सैद्धान्तिक स्वीकृति दिने ।
९. अर्थ मन्त्रालय - "नवप्रवर्तन सुरुवाती पूँजी कर्जा प्रवाह कार्यविधि, २०७७" स्वीकृत गर्ने ।
१०. "नेपाल सरकार (कार्य सम्पादन) (छैठौँ संशोधन) नियमावली, २०७७" स्वीकृत गर्ने र सोको सूचना अतिरिक्ताङ्क गरी नेपाल राजपत्रमा प्रकाशन गर्ने ।

सम्बत् २०७७ साल मङ्सिर ३ गते बसेको मन्त्रिपरिषद् बैठकका निर्णयहरू

१. गृह मन्त्रालय - सार्वजनिक हितको लागि आवश्यक सेवामा हडताल गर्न निषेध गर्ने सूचना नेपाल राजपत्रमा प्रकाशन गर्ने ।
२. रक्षा मन्त्रालय - नेपाली सेनाका सहायक रथी सन्तोष कुमार ढकाल समेत दुई सहायक रथी र चार महासेनानीको बढुवा गरी पदस्थापन तथा उपरथी अनन्त कार्की र दुई सहायक रथीको सरुवा गर्ने ।
३. शिक्षा, विज्ञान तथा प्रविधि मन्त्रालय - अस्थायी दरबन्दी सिर्जना गर्ने ।